



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 2283/18 - 2022 ජුනි මස 06 වැනි සඳුදා - 2022.06.06  
2283/18 ஆம் இலக்கம் - 2022 ஆம் ஆண்டு யூன் மாதம் 06 ஆந் திகதி திங்கட்கிழமை

(අරසායනයෙන් අතිකාරத்துடன் பிரசுரிக்கப்பட்டது)

## பகுதி I : தொகுதி (I) - பொது

### சனாதிபதியின் பிரகடனங்களும் பிறவும்

ச.அ.இல: PS/CSA/00/1/14/39

இலங்கைச் சனநாயக சோசலிசக் குடியரசின் அதிமேதகு சனாதிபதி கோட்டாபய ராஜபக்ஷ அவர்களினால்



கோட்டாபய ராஜபக்ஷ

1. சனாதிபதி சட்டத்தரணி மாண்புமிகு புவனேக பண்டுகாபய அலுவலிஹாரே அவர்கள் உயர்நீதிமன்ற நீதிபதி
2. திரு. சேனாதிபதி முதியன்சேலாகே விக்ரமசிங்க முன்னாள் சிரேஷ்ட பிரதிப் பொலிஸ் மா அதிபர்
3. திரு. நாணாயக்கார அப்பரெக்கே சுஜீவ வசந்த குமார மேலதிக பிரதான மதிப்பீட்டாளர்

ஆகியோருக்கு,

**வாழ்த்துக்கள்!**

2022, மார்ச் 31 ஆந் திகதியிலிருந்து 2022, மே 15 ஆந் திகதி வரையான காலப்பகுதிக்குள் நாட்டின் பல பிரதேசங்களில் இடம்பெற்ற தீவைப்பு உள்ளிட்ட சகல விதத்திலுமான நாசகாரச் செயற்பாடுகள், கொள்ளையடித்தல் மற்றும் களவுகள் காரணமாக ஏற்பட்ட உயிரிழப்பு மற்றும் ஆட்களுக்குக் காயம் ஏற்படுத்துதல், சொத்துக்களுக்குச் சேதம் விளைவித்தல் மற்றும் அழிவுகள் என்பன பற்றி மிகவும் துயரத்துடனும் கவலையுடனும் கருதப்படுவதன் காரணமாகவும்;



மேலும், அவ்வாறான சம்பவங்களுக்கு முகங்கொடுத்த ஆட்களுக்கு ஏற்ற நிவாரணங்கள் மற்றும்/அல்லது தீர்வுகளைப் பெற்றுக் கொடுப்பதற்காக மேற்போந்த சம்பவங்கள் பற்றிய தகவல்களைப் பெற்றுக் கொள்ளல், புலனாய்வு மற்றும் விசாரணைகளை மேற்கொள்ளல் என்பன பொதுமக்கள் பாதுகாப்புக்கும் நன்மைக்கும் தேசிய தேவைப்பாடாக இருப்பதாக நான் கருதுவதனாலும்;

மேலும், இதற்குப்பின்னர் குறிப்பிடப்படும் விடயங்கள் பற்றி தகவல்களைப் பெறுவதற்கும் புலனாய்வு மற்றும் விசாரணைகளை மேற்கொண்டு அவற்றை அறிக்கையிடுவதற்குமாக விசாரணை ஆணைக்குழுவொன்று நியமிக்கப்படுதல் அவசியம் என நான் கருதுவதனாலும்;

மேலும், இந்த அதிகாரத்தின் கீழ் மேற்கொள்ளப்படும் புலனாய்வுகள் மற்றும் விசாரணைகளுக்கு மேலதிகமாகச் சட்டத்தை நடைமுறைப்படுத்தும் அதிகாரிகள் மற்றும்/அல்லது வேறு தரப்பினர்களால் எடுக்கப்பட்டுள்ள அல்லது எதிர்காலத்தில் எடுக்கப்படக்கூடிய எந்தவொரு நடவடிக்கைக்கும் மற்றும் குற்றவாளிகளுக்குப் பொறுப்புக்கூறலை ஒப்படைப்பது மற்றும்/அல்லது மேற்கூறிய குற்றவாளிகளை சட்டத்துக்கு முன்னால் கொண்டு வருவதற்கு இதன் மூலம் பாதிப்பு ஏற்படாத வகையிலும்;

இலங்கைச் சனநாயக சோசலிசக் குடியரசின் சனாதிபதி பத்வியை வசிக்கும் கோட்டாபய ராஜபக்ஷ ஆகிய நான், தங்களின் விவேகம், திறமை மற்றும் பற்றுறுதி என்பவற்றின் மீது மிகுந்த பக்தியும் நம்பிக்கையும் வைத்து, திருத்தப்பட்ட (393 ஆம் அத்தியாயமான) 1948 ஆம் ஆண்டின் 17 ஆம் இலக்க விசாரணை ஆணைக்குழுச் சட்டத்தின் 2 ஆம் பிரிவின் ஏற்பாடுகளுக்கமைய, மேற்சொல்லப்பட்ட,

1. சனாதிபதி சட்டத்தரணி மாண்புமிகு புலனெக பண்டுகாபய அலுவலுறாரே அவர்கள் உயர்நீதிமன்ற நீதிபதி
2. திரு. சேனாதிபதி முதியன்சேலாகே விக்கிரமசிங்க முன்னாள் சிரேஷ்ட பிரதிப் பொலிஸ் மா அதிபர்
3. திரு. நாணாயக்கார அப்பரெக்கே சுஜீவ வசந்த குமார மேலதிக பிரதான மதிப்பீட்டாளர்

ஆகிய உங்களை பின்வரும் விடயங்கள் தொடர்பாகத் தகவல்களைப் பெற்றுக்கொள்ளல், புலனாய்வுகள் மற்றும் விசாரணைகளை மேற்கொண்டு அறிக்கையிடுவதற்காக எனது ஆணையாளர்களாக நியமிக்கின்றேன்.

சொல்லப்பட்ட விடயங்களாவன :

- (அ) 2022 ஆம் ஆண்டு மாசுச் சமாதம் 31 ஆந் திகதி முதல் 2022 மே மாதம் 15 ஆந் திகதி வரையிலான கால எல்லைக்குள் நாட்டின் சில பிரதேசங்களில் இடம்பெற்ற தீவைப்பு உள்ளிட்ட சகல விதத்திலுமான நாசகாரச் செயல்கள், கொள்ளையடித்தல் மற்றும் களவுகள் காரணமாக தமது சொத்துக்கள் மற்றும் உயிர்களுக்கு ஏற்பட்ட பாதிப்பு அல்லது அழுத்தத்துக்குள்ளான ஆட்சுள், நிறுவனங்கள், அமைப்புகள் மற்றும் சங்கங்களினால் முன்வைக்கப்பட்டுள்ள உரிமைக் கோரல்கள்;
- (ஆ) மேற்கூறிய கால எல்லைக்குள் இடம்பெற்ற தீவைப்பு உள்ளிட்ட சகல விதத்திலுமான நாசகாரச் செயற்பாடுகள், கொள்ளையடித்தல் மற்றும் களவுகளுக்கு உள்ளான ஆட்சுள் மற்றும் அசையும் அல்லது அசையாச் சொத்துக்களை அடையாளம் காணுதலும் மற்றும் வகைப்படுத்தலும்;
- (இ) அச்சம்பவங்களுக்குள்ளான ஆட்களுக்கு ஏற்பட்ட சேதங்களை மதிப்பீடு செய்வதற்கான வழிகாட்டல்கள் மற்றும்/அல்லது எடுகோள்களைத் தயாரித்தல் மற்றும் மேற்கூறிய எந்தவொரு செயற்பாட்டுக்கும் உள்ளாகி சொத்துக்கள் மற்றும் உயிர்ச்சேதங்களுக்கு உள்ளான ஒவ்வொரு ஆட்களுக்கும் ஏற்பட்ட இழப்புகளை அளவிடுதல்;
- (ஈ) மேற்கூறிய இழப்புகள் மற்றும்/அல்லது சேதங்கள், நிறைவேற்றதல் அல்லது நிர்வாகத் தீர்மானங்களின்வண்ணம், அல்லது குடியரசின் எழுத்துமூல சட்டத்துக்கமைய காப்புறுதி, நிறுவனரீதியிலான நிதிகள் போன்ற வேறு மாற்றுவழிகள் மூலம் அவற்றை உள்வாங்கி இழப்பீடுகள் பெறப்பட்டுள்ளதா என்பது தொடர்பாக மதிப்பீடுகளை மேற்கொள்ளல்;

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.